

अमेरिकी राजदूतावास  
पब्लिक अफेयर्स कार्यालय  
काठमाडौं, नेपाल  
फोन : ४००-७२००  
२०६७ भद्रौ १६



## ३०,००० भूटानी शरणार्थीहरू अमेरिकामा पुनर्स्थापित

यो हप्ता नेपालबाट अमेरिका प्रस्थान गर्ने भूटानी शरणार्थीहरूको संख्या ३०,००० पुग्ने छ। यसका साथै कुनै पनि देशमा पुनर्स्थापित हुने भूटानी शरणार्थीहरूको संख्या ३५,००० पुग्ने छ। यी दुई महत्वपूर्ण घटनाहरू विश्वभरि विभिन्न राष्ट्रहरूमा वृहत स्तरमा भइरहेको भूटानी शरणार्थीहरूको पुनर्वास प्रक्रियाको नतिजा हो। “हाम्रा साम्भेदारहरूसँग मिलेर हामीले यी व्यक्तिहरूका दुर्भाग्यपूर्ण तथा प्रायः दुःखार्थी अवस्थालाई आशापूर्ण अवस्थामा परिणत गर्न सहयोग पुऱ्याउन पाएकोमा हामी सन्तुष्ट छौं। हामी अमेरिकाका सबैभन्दा नयाँ देशवासीहरूलाई खुला मनले स्वागत गर्दछौं,” नेपालका लागि अमेरिकी राजदूत स्कट एच. डिलिसीले भन्नुभयो। संयुक्त राज्यले युएनएच्सीआर, आइओएम र केन्द्रीय समूहका अन्य सदस्यहरू (अष्ट्रेलिया, क्यानाडा, नेदरल्याण्डस, डेनमार्क, नर्वे, न्युजील्याण्ड र बेलायत) को सहकार्यमा सन् २००८ को शुरुदेखि भूटानी शरणार्थीहरूको पुनर्स्थापन प्रक्रिया शुरू गरको हो।

संयुक्त राज्यले प्रत्येक वर्ष विश्वभरिबाट करिब ७५,००० शरणार्थीहरूलाई आवास प्रदान गर्दछ। भूटानी पुनर्स्थापना कार्यक्रम हाल अमेरिकाको तेस्रो ठूलो पुनर्स्थापना कार्य हो। भूटानी शरणार्थीहरू ५० वटै राज्यहरूमा पुनर्स्थापित गरिएका छन् र उनीहरूले अमेरिकी संघीय तथा राज्यस्तरिय सरकारका साथसाथै गैरसरकारी संस्थाहरूको सहयोग प्राप्त गर्दछन्।

युएनएच्सीआरले सिफारिश गरेका र शरणार्थी ग्रहणसम्बन्धी अमेरिकी कानूनका आवश्यकताहरू पूरा गर्ने नेपालभित्र रहेका जति पनि भूटानी शरणार्थीहरूलाई अमेरिकाले स्वीकार्ने प्रतिबद्धता लिएको छ। यस्तो उल्लेखनीय कार्य हासिल भइसकेको अवस्थामा पनि अझै ७५,००० भूटानी शरणार्थीहरू दक्षिणपूर्वी नेपालमा अवस्थित शिविरहरूमा बाँकी नै छन्। अमेरिकाले भूटान सरकारलाई स्वदेश फर्कन चाहने योग्य व्यक्तिहरूलाई अनुमति प्रदान गर्नु भनी निरन्तर रूपमा आग्रह गर्दै आएको छ र नेपालमा रहेका सम्पूर्ण भूटानी शरणार्थीहरूका लागि स्थायी समाधानको अर्को एउटा महत्वपूर्ण अङ्गको रूपमा पनि यसलाई अगाडि बढाउँदै लैजाने छ।

###